

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಕಾಮಗಾರಿ ಮಂತ್ರಿಯವರು ಸದನದಲ್ಲಿ ಇಲ್ಲ, ಅವರಿಗೆ ವಿಷಯ ತಿಳಿಸಿ, ಇದರ ಬಗ್ಗೆ ಸೂಕ್ತ ಉತ್ತರ ಕೊಡುವುದಕ್ಕೆ ಮನವಿ ಮಾಡಿಕೊಳ್ಳುತ್ತೇನೆ.

(೮) ಮಂಲಪ್ರಭಾ ನದಿದಂಡೆಯಲ್ಲಿ ಪಂಪ್‌ಸೆಟ್ ಹಾಕುವುದಕ್ಕೆ ಪರಮಾನಿಗೆ

ಶ್ರೀ ಎಸ್. ಜೆ. ನಜಯ್ಯನವರ್.—ಮಾನ್ಯ ಅಧ್ಯಕ್ಷರೇ, ಮಂಲಪ್ರಭಾ ನದಿ ದಂಡೆಯಲ್ಲಿ ಬರುವಂತಹ ಜೊಳಚಗುಡ್ಡ ಗ್ರಾಮದಿಂದ ಕೆಳಗೆ ರಾಮಧಳ್ಳಿ ಗ್ರಾಮದವರೆಗೆ ಎಷ್ಟು ಭಾರಿ ಪಂಪುಸೆಟ್ ಕೂಡಿಸುವ ಪರ್ವಿಷನ್ ಸಲುವಾಗಿ ರೈತರು ವಿನಂತಿಸಿದರೂ ಮಾನ್ಯತೆ ಮಾನ್ಯತೆ. ಖಿದ್ವಾನ್ ಹೋಗಿ ಬೆಳಗಾವಿಯ ಚೀಫ್ ಇಂಜಿನಿಯರ್‌ರವರಿಗೆ ವಿಷಯ ತಿಳಿಸಿ ಬಂದರೂ ಇನ್ನೂ ಕ್ರಮ ಕೈಗೊಂಡಿರುವುದಿಲ್ಲ. ಇದರಿಂದ ಸಾಲ ಪಡೆದು ಪೈಪ್‌ಲೈನ್ ಹಾಕುವಂತಹ ರೈತರಿಗೆ ತೀವ್ರ ತೊಂದರೆ ಯಾಗಿದೆ. ಆದ್ದರಿಂದ ಪಂಪ್‌ಸೆಟ್ ಕೂಡಿಸುವ ಪರ್ವಿಷನ್ ಕೊಡಲು ಆದೇಶ ನೀಡಬೇಕು. ಜೂನ್ ೧೫ರ ನಂತರ ನೀರು ಬಳಕೆ ಕಂಡೀಷನ್ ಹಾಕಿ ಕೊಡಲಿ ಈ ಬಗ್ಗೆ ತೀವ್ರವೇ ಕ್ರಮ ಕೈಗೊಳ್ಳುವರೆ ಎಂದು ಸರ್ಕಾರದವರನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ರೈತರಿಗೆ ಪಂಪುಸೆಟ್ಟು ಹಾಕುವುದಕ್ಕೆ ಪರ್ವಿಷನ್ ಕೊಟ್ಟರೆ, ಕೂಡುವ ನೀರಿಗೆ ತೊಂದರೆಯಾಗುತ್ತದೆ.

(೯) ತುಮಕೂರು ಕೋರ್ಟ್ ಮಂಭಾಗದಲ್ಲಿರುವ ನೀರಿನ ಟ್ಯಾಂಕಿನಲ್ಲಿ ಸೋರುವಿಕೆ

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ತುಮಕೂರು ನಗರದ ಕೋರ್ಟ್ ಮಂಭಾಗದಲ್ಲಿ ಜಲ ಮಂಡಲಿಯವರು ಕಟ್ಟಿರುವ ನೀರಿನ ಟ್ಯಾಂಕಿಗೆ ನಿನ್ನ ವೊದಲ ಬಾರಿಗೆ ನೀರನ್ನು ತುಂಬಿದಾಗ ೨ ಅಡಿ ಸಹ ನೀರು ತುಂಬದೆ ಓವರ್‌ಹೆಡ್ ಟ್ಯಾಂಕಿನ ಸುತ್ತ ನೀರು ಸೋರಲು ಪ್ರಾರಂಭ ವಾಗಿ ಆ ಟ್ಯಾಂಕನ್ನು ಕಟ್ಟಿರುವ ಕೆಲಸ ನೋಡಿ ಸಾರ್ವಜನಿಕರು ಆಶ್ಚರ್ಯ ವ್ಯಕ್ತಪಡಿಸಿ ಸ್ಥಳದಲ್ಲಿ ಫೋಟೋ ಸಹ ತೆಗೆಸಿದ್ದಾರೆ. ದಿನಾಂಕ ೨೩-೧೧-೧೯೮೩ರ ತುಮಕೂರು ಟೈಮ್ಸ್ ಪತ್ರಿಕೆ ಯಲ್ಲಿ ಸಹ ಈ ವಿಷಯ ಬಂದಿದೆ. ಇಂತಹ ಭೀಕರ ಬರಗಾಲದಲ್ಲಿ ಪಕ್ಕದಲ್ಲಿರುವ ಪೈಪ್ ಹಾಳಾಗಿ ನೀರು ಸೋರಿ ಹೋಗುತ್ತಿರುವುದು ೧೯೮೩ರಲ್ಲಿ ಲಕ್ಷಾಂತರ ರೂಪಾಯಿ ಖರ್ಚು ಮಾಡಿ ಕಟ್ಟಿದ ಕಳಪೆ ಟ್ಯಾಂಕ್ ನಿರ್ಮಾಣಕ್ಕೆ ಕಾರಣಕರ್ತರಾದ ಅಧಿಕಾರಿಗಳ ಮೇಲೆ ಸರ್ಕಾರ ಏನು ಕ್ರಮ ಕೈಗೊಂಡಿದೆ ಎಂಬ ಬಗ್ಗೆ ಸರ್ಕಾರವನ್ನು ಕೇಳಿ ಬಯಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸನ್ಮಾನ್ಯ ಅಧ್ಯಕ್ಷರೇ, ನಾನು ೧೧ನೇ ತಾರೀಖು ತುಮಕೂರು ನಗರದಲ್ಲಿದೆ. ಜಲಮಂಡಲಿಯವರು ನಿರ್ಮಿಸಿರುವ ಜಲಸಂಗ್ರಹದಿಂದ ೨೦೦-೩೦೦ ಅಡಿ ದೂರದಲ್ಲಿ ಕೂತಿದ್ದೆ. ಇದರ ಬಗ್ಗೆ ಪುರಸಭೆಯ ಅಧ್ಯಕ್ಷರಾಗಲೀ, ಶಾಸಕರಾಗಲೀ ನನಗೆ ತಿಳಿಸಲಿಲ್ಲ. ಹೊಸದಾಗಿ ಕಟ್ಟಿದಾಗ ನೀರು ಸೋರುತ್ತದೆಂದು ಹೇಳಿದ್ದಾರೆ. ಆದರೂ ಕೂಡ ನೀರು ಪೋಲಾಗಬಾರದು. ಜಲ ಸಂಗ್ರಹದಲ್ಲಿ ಎಲ್ಲೆಲ್ಲಿ ಸೋರುತ್ತದೆ ಅದನ್ನು ಕೂಡಲೇ ಸರಿಪಡಿಸಲಿಕ್ಕೆ ಸಂಬಂಧಪಟ್ಟ ಅಧಿಕಾರಿಗಳಿಗೆ ಕೂಡಲೇ ತಿಳಿಸುತ್ತೇನೆ.

ಮಂತ್ರಿಯವರ ಹೇಳಿಕೆ

(1) ರಾಣಿಬೆನ್ನೂರಿನ ನೀರಿನ ಟ್ಯಾಂಕ್ ಸ್ವಚ್ಛಗೊಳಿಸುವ ಬಗ್ಗೆ

೧೧-೦೦ ಎ. ಎಂ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಸದಸ್ಯರಾದ ಕೋಳಿವಾಡ್‌ರವರು ನಿಯಮ ೩೩೪ರ ಪ್ರಕಾರ ಪ್ರಸ್ತಾಪಿಸಿದಂತಹ ವಿಚಾರದ ಬಗ್ಗೆ ಮಾನ್ಯ ಪಂಚಾಯತ್ ರಾಜ್ ಸಚಿವರು ಈಗ ಉತ್ತರ ಹೇಳುತ್ತಾರೆ.

ಅಧ್ಯಕ್ಷರು.—ಮಾನ್ಯ ಪಂಚಾಯತಿ ರಾಜ್ ರಾಜ್ ಸಚಿವರು ಅದು ಏನು ಹೇಳಿ.

ಶ್ರೀ ಬಿ. ಆರ್. ಯಾವಗಲ್.—ಮಾನ್ಯ ಸದಸ್ಯರಾದ ಕೋಳಿವಾಡ್‌ರವರು ವಾಟರ್‌ಟ್ಯಾಂಕ್‌ನ ಬಗ್ಗೆ ಪ್ರಸ್ತಾವ ಮಾಡಿದ್ದಾರೆ, ಟ್ಯಾಂಕ್‌ನ ಟೆಟ್‌ಲೆಟ್ ಮತ್ತು ಟ್ಯಾಂಕ್ ಸ್ವಚ್ಛ ಮಾಡಿಲ್ಲವೆಂದು ತಿಳಿಸಿದ್ದಾರೆ, ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುವುದಕ್ಕೆ ನಾನು ಅಧಿಕಾರಿಗಳಿಗೆ ಹೇಳಿದ್ದೇನೆ.

ಶ್ರೀ ಕೆ. ಬಿ. ಕೋಳಿವಾಡ್.—ಮಾನ್ಯ ಅಧ್ಯಕ್ಷರೇ, ಬೆಳಗಾಂ ವಿಷಯದಲ್ಲಿ ಈ ಸದನದಲ್ಲಿ ಚರ್ಚೆಯಾಗಿದೆ. ನಮ್ಮ ರಾಜ್ಯದ ಪೋಲೀಸ್ ಇಲಾಖೆ ಏನು ಮಾಡುತ್ತಿದೆ ?

ಶ್ರೀ ಬಿ. ರಾಚಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಏನು ಹೇಳುತ್ತಿದ್ದಾರೆ. ಅದರ ಬಗ್ಗೆ ಇವತ್ತಿನ ಸಾಯಂಕಾಲದೊಳಗೆ ಉತ್ತರ ಕೊಡುತ್ತೇನೆ, ಇನ್‌ಫರ್ಮೇಶನ್ ತರಿಸಿದ್ದೇನೆ.

(2) ಸೊರಬದಲ್ಲಿ ಸರಸ್ವತಿ ಎಂಬುವರ ಮೇಲೆ ಅತ್ಯಾಚಾರ ಮತ್ತು  
ತತ್ಪರಿಣಾಮವಾಗಿ ಉಂಟಾದ ಗಲಭೆ

ಶ್ರೀ ಬಿ. ರಾಚಯ್ಯ (ಗೃಹ ಸಚಿವರು).—ಮಾನ್ಯ ಅಧ್ಯಕ್ಷರೇ ಶ್ರೀಮತಿ ಸರಸ್ವತಿ ೨೨ ವರ್ಷ ವಯಸ್ಸುಳ್ಳವಳು. ೩ ವರ್ಷದ ಹಿಂದೆ ಗುತ್ಕಪ್ಪ ಎಂಬುವವನನ್ನು ಮದುವೆಯಾಗಿರುತ್ತಾಳೆ. ಆಕೆಯು ಮದುವೆಯಾದ ನಂತರ ಒಂದು ವರ್ಷ ಅವನ ಜೊತೆಯಲ್ಲಿ ಇದ್ದಳು. ಅನಂತರ ಗುತ್ಕಪ್ಪನಿಗೂ ಆಕೆಗೂ ಸಂಬಂಧ ಹೊಡೆದುಹೋಗಿ. ಆಕೆಯು ಸೊರಬದ ಮೀನು ಮಾರಾಟ ಮಾಡುವ ಶಮಿಷ್ವಲ್ಲ ಎಂಬುವನ ಜೊತೆಯಲ್ಲಿ ಕಳೆದ ಎರಡು ವರ್ಷಗಳಿಂದ ಇದ್ದಳು. ಇವರಿಬ್ಬರು ಸೊರಬನ ಮಾರ್ಕೆಟ್ ರಸ್ತೆಯಲ್ಲಿರುವ ಒಂದು ವನೆಯಲ್ಲಿ ಗಂಡ ಹೆಂಡಿರಂತೆ ಇದ್ದರು. ಆಕೆಗೆ ಒಂದು ಗಂಡು ಮಗುವಾದ ಮೇಲೆ ಶಮಿಷ್ವಲ್ಲ ಎಂಬುವನು ಮಹಪದಿಯೇ ಪಂಗಡಕ್ಕೆ ಸೇರಿದ ಒಬ್ಬಳನ್ನು ಮದುವೆಯಾದನು. ಮತ್ತು ಶ್ರೀಮತಿ ಸರಸ್ವತಿ ಇದ್ದ ವನೆಯ ಬರುವುದನ್ನೇ ಬಿಟ್ಟು ಆಕೆಗೆ ಖರ್ಚಿಗಾಗಿ ಹಣ ಕೊಡುತ್ತಿದ್ದನು. ಆಕೆಯು ತನ್ನ ವೆಚ್ಚಕ್ಕೆ ಅವನಿಂದ ಹಣವನ್ನು ಕೇಳುತ್ತಿದ್ದಳು. ಆದರೆ ಅವನು ಅವಳನ್ನು ಬೈಯುತ್ತಿದ್ದನು. ಕಳೆದ ೨೩ ತಿಂಗಳಿಂದ ಆಕೆಯು ಅಶಾವಲ್ಲಾಸಾಬ್ ಎಂಬುವನ ಮನೆಯ ಪಕ್ಕದಲ್ಲಿ ಒಂದು ಗುಡಿಸಲಿನಲ್ಲಿ ಸ್ವತಂತ್ರವಾಗಿ ಇದ್ದು ಕೂಲಿಯಿಂದ ಜೀವನ ಮಾಡುತ್ತಿದ್ದಳು. ದಿನಾಂಕ ೧೫-೧೧-೧೯೮೨ರ ಒಂದು ವಾರದ ಹಿಂದೆ ಶಮಿಷ್ವಲ್ಲಾ, ಅಕ್ಬರ್ ಮತ್ತು ನಜರಲ್ಲಾ ಎಂಬುವರು ಆಕೆಯನ್ನು ಕಡುಗೋಲಿನಿಂದ ಆಕೆಯ ಗುಪ್ತಾಂಗಕ್ಕೆ ಗಾಯಗೊಳಿಸಿದನು. ಆಕೆಯು ಹೆಚ್ಚಿನ ದೃನಿಯಲ್ಲಿ ನಾನು ಸತ್ತೆ, ಸತ್ತೆ ಎಂದು ಹೇಳಿ ಪ್ರಜ್ಞಾಹೀನಳಾದಳು. ಅನಂತರ ಮೇಲ್ಕಂಡ ೩ ಜನರು ಆ ಸ್ಥಳದಿಂದ ಓಡಿ ಹೋದರು. ಆಕೆಗೆ ಸುಮಾರು ೬ ಗಂಟೆ ಹೊತ್ತಿಗೆ ಪ್ರಜ್ಞೆ ಬಂದಿತು. ನಿಧಾನವಾಗಿ ಮಾರ್ಕೆಟ್ ರಸ್ತೆಯಲ್ಲಿರುವ ತನ್ನ ಗುಡಿಸಲಿಗೆ ನಡೆದುಕೊಂಡು ಬಂದಳು. ಆಕೆಯು ತನ್ನ ಪಕ್ಕದವರಾದ ಗಾಡಿಗಮ್ಮ ಎಂಬುವರಿಗೆ ನಡೆದ ಘಟನೆ ಬಗ್ಗೆ ತಿಳಿಸಿ, ಆಕೆಯ ಸಹಾಯದೊಂದಿಗೆ ಸೊರಬ ಪೋಲೀಸ್ ಠಾಣೆಗೆ ಹೋಗಿ ದೂರನ್ನು ಇತ್ತಳು. ಆಕೆಯ ದೂರಿನ ಮೇಲೆ ಸೊರಬ ಪೋಲೀಸ್ ಠಾಣೆಯ ಅಪಾರದ ಸಂಖ್ಯೆ ೭/೮೬ ಕಲಂ ೩೨೪, ೩೧೭ ಭಾ. ದಂ. ಸಂ. ಯ ಪ್ರಕಾರ ಅದೇ ದಿವಸ ೯ ಗಂಟೆಯಲ್ಲಿ ಗುನೆಯೊಂದನ್ನು ನೋಂದಾಯಿಸಲಾಯಿತು. ಮೇಲ್ಕಂಡ ೩ ಜನ ಅಪರಾಧಿಗಳನ್ನು ದಸ್ತಗಿರಿ ಮಾಡಲು ಪ್ರಯತ್ನ ಮಾಡಲಾಯಿತು. ದಿನಾಂಕ ೨೦-೧೧-೧೯೮೨ರಂದು ಸಾಗರ ಪೋಲೀಸ್ ಠಾಣೆಯವರ ಸಹಾಯದೊಂದಿಗೆ ಶಮಿಷ್ವಲ್ಲಾ ಮತ್ತು ಅಕ್ಬರ್ ಎಂಬವರನ್ನು ದಸ್ತಗಿರಿ ಮಾಡಿ ಸೊರಬ ಪೋಲೀಸ್ ಠಾಣೆಗೆ ಹಾಜರುಪಡಿಸಲಾಯಿತು. ನಜರಲ್ಲಾ ಎಂಬುವನು ಓಡಿ ಹೋಗಿರುವನು. ದಿನಾಂಕ ೨೦-೧೧-೧೯೮೨ರಂದು ಸೊರಬದಲ್ಲಿ ಇದನ್ನು ಪ್ರತಿಭಟಿಸಲು ಬಂದ ಆಚರಣೆಗಾಗಿ ಟೈಲರ್ ಶ್ರೀಧರ್ ಮತ್ತುತರರ ನೇತೃತ್ವದಲ್ಲಿ ಸುಮಾರು ನಾಲ್ಕು ನೂರು ಜನಿಯರ್ ಕಾಲೇಜ್ ವಿದ್ಯಾರ್ಥಿಗಳು ಮೆರವಣಿಗೆಯೊಡನೆ ಹೊರಟರು. ಮೆರವಣಿಗೆಯು ಅಂಜನೇಯ ಸ್ವಾಮಿ ದೇವಸ್ಥಾನದ ಹತ್ತಿರ ಸುಮಾರು ೧೦-೪೫ ಗಂಟೆಗೆ ಸೇರಿತು. ಮೆರವಣಿಗೆಕಾರರು ಉದ್ರೇಕಗೊಂಡು ಹತ್ತಿರದಲ್ಲಿದ್ದ ಎಳನೀರು ಅಂಗಡಿ, ಮೂರು ವೀಳ್ಯದಲೆ ಅಂಗಡಿಗಳನ್ನು ಲೂಟಿ ಮಾಡಿದರು. ಇದರ ಪರಿಣಾಮವಾಗಿ ಸುಮಾರು ೧೫೦೦ ರೂಪಾಯಿಗಳ ನಷ್ಟವಾಯಿತು ಎಂದು ಅಂದಾಜು ಮಾಡಲಾಗಿದೆ. ಪರಿಸ್ಥಿತಿಯನ್ನು ಪೋಲೀಸರು ತಹಬಂದಿಗೆ ತಂದರು.